

अपंगाच्या विशेष शाळा/कार्यशाळांमध्ये महाराष्ट्र-  
कर्नाटक सीमा भागातील मराठी भाषिक अपंग  
विद्यार्थ्यांना प्रवेश देण्यास परवानगी देण्याबाबत.

### महाराष्ट्र शासन

सामाजिक न्याय व विशेष सहाय्य विभाग,

शासन परिपत्रक क्रमांक:-इडीडी-२००४/प्र.क्र.२७८/सुधार-२

मंत्रालय विस्तार भवन, मुंबई-४०० ०३२.

दिनांक :- ६ ऑक्टोबर, २००६

वाचा:- सामान्य प्रशासन विभागाचे पत्र क्र. २/८२१/६८-६९, दिनांक ८.६.१९६८ व पत्र क्रमांक:  
ईबीसी/१७६६/७६३, दिनांक २८.१.१९६९.

### परिपत्रक

महाराष्ट्र-कर्नाटक सीमा वादात महाराष्ट्राने हक्क सांगितलेल्या ८६५ गांवातील मराठी भाषिक विद्यार्थ्यांना राज्यातील शिक्षण संस्थांमध्ये प्रवेश देण्यास परवानगी देण्यात आली असून त्यांना ई. बी. सी. ची सवलत अनुज्ञेय करण्यात आलेली आहे. त्यानुसार राज्यातील सर्वसाधारण शाळा व उच्च शिक्षण संस्थांमध्ये महाराष्ट्र-कर्नाटक सीमा भागातील ८६५ गांवातील मराठी भाषिक विद्यार्थ्यांना प्रवेश देण्यात येऊन ई.बी.सी. ची सवलत देण्यात येत आहे. त्याच धर्तीवर राज्यात सामाजिक न्याय विभागातर्गत शासन व स्वयंसेवी संस्थांमार्फत चालविल्या जाणा-या अपंग विद्यार्थ्यांसाठी अपंगांच्या विशेष शाळा व कर्मशाळांमध्ये महाराष्ट्र-कर्नाटक सीमा भागातील ८६५ गांवातील मराठी भाषिक अपंग विद्यार्थ्यांना प्रवेश देण्यास परवानगी देण्याबाबत ब-याच संस्था व लोकप्रतिनिधीकडून मागणी होत आहे. तेंव्हा या विभागामार्फत चालविल्या जाणा-या शासकीय व स्वयंसेवी संस्थांमार्फत चालविल्या जाणा-या अपंगांच्या विशेष शाळा व कर्मशाळांमध्ये महाराष्ट्र- कर्नाटक सीमा भागातील ८६५ गांवातील मराठी भाषिक अपंग विद्यार्थ्यांना प्रवेश देण्यास शासन या परिपत्रकान्वये परवानगी देत आहे.

२. महाराष्ट्र-कर्नाटक सीमा भागातील ८६५ गांवांची यादी सोबत जोडण्यात आली आहे. सदर ८६५ गांवा मधीलच मराठी भाषिक अपंग विद्यार्थ्यांना शासकीय व स्वयंसेवी संस्थांमार्फत चालविल्या जाणा-या अपंगांच्या विशेष शाळा व कर्मशाळांमध्ये प्रवेश देण्यात यावा. त्या व्यतिरिक्त अन्य गांवातील विद्यार्थ्यांना प्रवेश देता येणार नाही.

३. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्र. २००६१००६१६१२२७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही /-

( ज. न. राठोड )

उप सचिव, महाराष्ट्र शासन.

प्रति,

आयुक्त, अपंग कल्याण, महाराष्ट्र राज्य, पुणे.

संचालक, समाजकल्याण, महाराष्ट्र राज्य, पुणे.

सर्व मुख्य कार्यकारी अधिकारी, जिल्हा परिषद

सर्व विभागीय समाजकल्याण अधिकारी,

सर्व समाजकल्याण अधिकारी, गट-अ, जिल्हा परिषद

सर्व विशेष जिल्हा समाजकल्याण अधिकारी,

सामान्य प्रशासन विभाग, का. ३६, मंत्रालय, मुंबई.

सर्व कार्यासने, सा.न्या व विशेष सहाय्य विभाग, मंत्रालय, मुंबई.

निवड नस्ती, का. सुधार-२.